

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||
(ದಶಕ -೪೨)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೪೨)

ಶಕಟಾಸುರವಧವರ್ಣನಂ

ಕದಾಪಿ ಜನ್ಮಕ್ಷದಿನೇ ತವ ಪ್ರಭೋ
ನಿಮಂತ್ರಿತಜ್ಞಾತಿವಧೂಮಹೀಸುರಾ |
ಮಹಾನಸಸ್ತ್ವಾಂ ಸವಿಧೇ ನಿಧಾಯ ಸಾ
ಮಹಾನಸಾದೌ ವವೃತೇ ವ್ರಜೇಶ್ವರೀ || ೧ ||

ತತೋ ಭವತ್ಪ್ರಾಣನಿಯುಕ್ತಬಾಲಕ -
ಪ್ರಭೀತಿಸಂಕ್ರಂದನಸಂಕುಲಾರವೈಃ |
ವಿಮಿಶ್ರಮಶ್ರಾವಿ ಭವತ್ಸಮೀಪತಃ
ಪರಿಸ್ಪುಟದ್ವಾರುಚಟಚ್ಚಟಾರವಃ || ೨ ||

ತತಸ್ತದಾಕರ್ಣನಸಂಭ್ರಮಶ್ರಮ -
ಪ್ರಕಂಪಿವಕ್ಷೋಜಭರಾ ವ್ರಜಾಂಗನಾಃ |
ಭವಂತಮಂತರ್ದೃಶುಸ್ಸಮಂತತೋ
ವಿನಿಷ್ಟತದ್ವಾರುಣದಾರುಮಧ್ಯಗಂ || ೩ ||

ಶಿಶೋರಹೋ ಕಿಂ ಕಿಮಭೂದಿತಿ ದ್ರುತಂ
ಪ್ರಧಾವ್ಯ ನಂದಃ ಪಶುಪಾಶ್ಚ ಭೂಸುರಾಃ |
ಭವಂತಮಾಲೋಕ್ಯ ಯಶೋದಯಾ ಧೃತಂ
ಸಮಾಶ್ವಸನ್ನಶ್ರುಜಲಾರ್ದ್ರಲೋಚನಾಃ || ೪ ||

ಕಸ್ಯೋ ನು ಕೌತಸ್ಕುತ ಏಷ ವಿಸ್ಮಯೋ
 ವಿಶಂಕಟಂ ಯಚ್ಚಕಟಂ ವಿಪಾಟಿತಂ |
 ನ ಕಾರಣಂ ಕಿಂಚಿದಿಹೇತಿ ತೇ ಸ್ಥಿತಾಃ
 ಸ್ವನಾಸಿಕಾದತ್ತಕರಾಸ್ವ ದೀಕ್ಷಕಾಃ || ೫ ||

ಕುಮಾರಕಸ್ಯಾಸ್ಯ ಪಯೋಧರಾರ್ಥಿನಃ
 ಪ್ರರೋದನೇ ಲೋಲಪದಾಂಬುಜಾಹತಂ |
 ಮಯಾ ಮಯಾ ದೃಷ್ಟಮನೋ ವಿಪರ್ಯಾಗಾ -
 ದಿತೀಶ ತೇ ಪಾಲಕಬಾಲಕಾ ಜಗುಃ || ೬ ||

ಭಿಯಾ ತದಾ ಕಿಂಚಿದಜಾನತಾಮಿದಂ
 ಕುಮಾರಕಾಣಾಮತಿದುರ್ಘಟಂ ವಚಃ |
 ಭವತ್ಪ್ರಭಾವಾವಿದುರೈರಿತಿರಿತಂ
 ಮನಾಗಿವಾಶಂಕೃತ ದೃಷ್ಟಪೂತನೈಃ || ೭ ||

ಪ್ರವಾಲತಾಮ್ರಂ ಕಿಮಿದಂ ಪದಂ ಕ್ಷತಂ
 ಸರೋಜರಮ್ಯೌ ನು ಕರೌ ವಿರೋಜಿತೌ |
 ಇತಿ ಪ್ರಸರ್ಪತ್ಕರುಣಾತರಂಗಿತಾ -
 ಸ್ವದಂಗಳಮಾಪಸ್ಪೃಶುರಂಗನಾಜನಾಃ || ೮ ||

ಅಯೇ ಸುತಂ ದೇಹಿ ಜಗತ್ಪತೇಃ ಕೃಪಾ -
 ತರಂಗಪಾತಾತ್ಪರಿಪಾತಮದ್ಯ ಮೇ |
 ಇತಿ ಸ್ಮ ಸಂಗೃಹ್ಯ ಪಿತಾ ತ್ವದಂಗಳಕಂ
 ಮುಹುರ್ಮುಹುಃ ಶ್ಲಿಷ್ಯತಿ ಜಾತಕಂಟಕಃ || ೯ ||

ಅನೋನಿಲೀನಃ ಕಿಲ ಹಂತುಮಾಗತಃ
 ಸುರಾರಿರೇವಂ ಭವತಾ ವಿಹಿಂಸಿತಃ |
 ರಜೋಽಪಿ ನೋ ದೃಷ್ಟಮಮುಷ್ಯ ತತ್ಕಥಂ
 ಸ ಶುದ್ಧಸತ್ತ್ವೇ ತ್ವಯಿ ಲೀನವಾನ್ ಧ್ರುವಂ || ೧೦ ||

ಪ್ರಪೂಜಿತೈಸ್ತತ್ರ ತತೋ ದ್ವಿಜಾತಿಭಿ -
ವಿಶೇಷತೋ ಲಂಭಿತಮಂಗಲಾಶಿಷಃ |
ವ್ರಜಂ ನಿಜೈರ್ಬಾಲ್ಯರಸೈರ್ವಿಮೋಹಯನ್
ಮರುತ್ತುರಾಧೀಶ ರುಜಾಂ ಜಹೀಹಿ ಮೇ || ೧೧ ||